

ပြည်ထောင်စုသမ္မတမြန်မာနိုင်ငံတော်

အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီ

အမိန့်ကြော်ငြာစာ

အမှတ်၊ ၂ / ၂၀၁၆

၁၃၇၈ခုနှစ်၊ ဝါဆိုလပြည့်ကျော် ၆ ရက်

(၂၀၁၆ခုနှစ်၊ ဇူလိုင်လ ၂၅ ရက်)

၁။ နိုင်ငံတော်အတွင်း အချိန်ကာလအလျောက် ဖြစ်ပေါ်လာနိုင်သည့် သဘာဝဘေးအန္တရာယ်များကို စီမံခန့်ခွဲမှုများပြုလုပ်ရာတွင် အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှု ကော်မတီမှ ပေးအပ်သော လုပ်ငန်းတာဝန်များကို ပူးပေါင်းဆောင်ရွက်နိုင်ရန်နှင့် သဘာဝဘေးအန္တရာယ် စီမံခန့်ခွဲမှုဆိုင်ရာ လုပ်ငန်းစဉ်များကို ထိရောက်စွာ အကောင်အထည်ဖော် ဆောင်ရွက်ရန်အလို့ငှာ သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေ၊ ၂၀၁၃ ခုနှစ်၊ အခန်း(၃)၊ ပုဒ်မ ၅(ခ)တွင် အပ်နှင်းထားသော လုပ်ပိုင်ခွင့်ကို ကျင့်သုံးလျက် “အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုလုပ်ငန်းကော်မတီ” ကို အောက်ပါအတိုင်း ဖွဲ့စည်းလိုက်သည် -

- (က) ပြည်ထောင်စုဝန်ကြီး ဥက္ကဋ္ဌ
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန
- (ခ) ဒုတိယဝန်ကြီး ဒုတိယဥက္ကဋ္ဌ
ပြည်ထဲရေးဝန်ကြီးဌာန
- (ဂ) ဝန်ကြီး အဖွဲ့ဝင်
လုံခြုံရေးနှင့်နယ်စပ်ရေးရာဝန်ကြီးဌာန
(တိုင်းဒေသကြီး/ ပြည်နယ်အစိုးရအဖွဲ့အားလုံး)
- (ဃ) အမြဲတမ်းအတွင်းဝန် အဖွဲ့ဝင်
ကာကွယ်ရေးဝန်ကြီးဌာန
- (င) အမြဲတမ်းအတွင်းဝန် အဖွဲ့ဝင်
နယ်စပ်ရေးရာဝန်ကြီးဌာန
- (စ) အမြဲတမ်းအတွင်းဝန် အဖွဲ့ဝင်
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

- (ဆ) အမြဲတမ်းအတွင်းဝန် အဖွဲ့ဝင်
ပို့ဆောင်ရေးနှင့် ဆက်သွယ်ရေးဝန်ကြီးဌာန
- (ဇ) အမြဲတမ်းအတွင်းဝန် အဖွဲ့ဝင်
စီးပွားရေးနှင့် ကူးသန်းရောင်းဝယ်ရေးဝန်ကြီးဌာန
- (ဈ) အမြဲတမ်းအတွင်းဝန် အဖွဲ့ဝင်
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန
- (ည) အမြဲတမ်းအတွင်းဝန် အဖွဲ့ဝင်
စီမံကိန်းနှင့် ဘဏ္ဍာရေးဝန်ကြီးဌာန
- (ဋ) ညွှန်ကြားရေးမှူးချုပ်(၁)ဦး အဖွဲ့ဝင်
ပြန်ကြားရေးဝန်ကြီးဌာန
- (ဌ) ညွှန်ကြားရေးမှူးချုပ်(၁)ဦး အဖွဲ့ဝင်
ပညာရေးဝန်ကြီးဌာန
- (ဍ) ညွှန်ကြားရေးမှူးချုပ်(၁)ဦး အဖွဲ့ဝင်
ကျန်းမာရေးနှင့် အားကစားဝန်ကြီးဌာန
- (ဎ) ညွှန်ကြားရေးမှူးချုပ်(၁)ဦး အဖွဲ့ဝင်
ပြည်ထောင်စုစာရင်းစစ်ချုပ်ရုံး
- (ဏ) ညွှန်ကြားရေးမှူးချုပ် အတွင်းရေးမှူး
ကယ်ဆယ်ရေးနှင့်ပြန်လည်နေရာချထားရေးဦးစီးဌာန
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန

၂။ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုလုပ်ငန်းကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်ပါသည်-

- (က) သဘာဝဘေးစီမံခန့်ခွဲမှုလုပ်ငန်းများနှင့်ပတ်သက်၍ အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီ မှ ချမှတ်ပေးထားသည့်မူဝါဒများ၊ လမ်းညွှန်ချက်များနှင့်အညီ လုပ်ထုံးလုပ်နည်းများ ရေးဆွဲသတ်မှတ် အကောင်အထည်ဖော်ဆောင်ရွက်ရန်၊
- (ခ) သဘာဝဘေးစီမံခန့်ခွဲမှုလုပ်ငန်းများအတွက် ပြည်တွင်းအကူအညီများကို စီမံခန့်ခွဲခြင်း နှင့် အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီ မှ တာဝန်ပေးအပ်ပါက

ပြည်ပအကူအညီများကိုပါ စီမံခန့်ခွဲ ဆောင်ရွက်ရန်၊

- (ဂ) သဘာဝဘေးကာကွယ်စောင့်ရှောက်ရေးဆိုင်ရာ လူထုပညာပေးအစီအစဉ်များနှင့် လုပ်ငန်းစဉ်များတွင် ပြည်သူ့လူထုပိုမိုပူးပေါင်း ပါဝင်လာစေရေး စီမံဆောင်ရွက်ရန်၊
- (ဃ) သဘာဝဘေးကြိုတင်ခန့်မှန်းခြင်းစနစ်နှင့် ကြိုတင်သတိပေးမှုစနစ်ထူထောင်ရေး ကြိုတင်သတိပေးစနစ်မှ သတိပေးချက်ရရှိလာချိန်တွင် အချိန်မီအောက်ခြေအထိ ဆက်လက်အသိပေးနိုင်ရေးအတွက် စီမံဆောင်ရွက်ရန်၊
- (င) သဘာဝဘေးအရွယ်အစားအရ၊ လုပ်ငန်းစဉ်အလိုက် ပါဝင်ဆောင်ရွက်ပေးရမည့် ဌာနများ၊ အဖွဲ့အစည်းများအကြား ပေါင်းစပ်ညှိနှိုင်းဆောင်ရွက်ပေးရန်၊
- (စ) လုပ်ငန်းကော်မတီအသီးသီး၏ လုပ်ငန်းဆောင်ရွက်ချက်များတွင် ကူညီပံ့ပိုးခြင်း၊ ပေါင်းစပ် ညှိနှိုင်းပေးခြင်းတို့ဖြင့် သဘာဝဘေးစီမံခန့်ခွဲမှုလုပ်ငန်းအရှိန်အဟုန်ကို မြှင့်တင်ရန်၊
- (ဆ) သဘာဝဘေးကြုံတွေ့ချိန်တွင် ကယ်ဆယ်ရေးနှင့် ပြန်လည်နေရာချထားရေးလုပ်ငန်း ဆောင်ရွက်မှုများ၌ အမျိုးသားကော်မတီရုံးအဖြစ် တာဝန်ယူဆောင်ရွက်ရန်၊
- (ဇ) သဘာဝဘေးစီမံခန့်ခွဲမှုစက်ဝန်းပါ လုပ်ငန်းကဏ္ဍများအလိုက် လိုအပ်သော ဥပဒေများ၊ စီမံချက်များ၊ လုပ်ငန်းအစီအစဉ်များ၊ စီမံကိန်းများ ရေးဆွဲဆောင်ရွက်နိုင်ရေး အတွက် ဗဟိုချက်အဖြစ်ပေါင်းစပ်ညှိနှိုင်းခြင်း၊ ပံ့ပိုးကူညီခြင်းတို့ဖြင့် တာဝန်ယူ ဆောင်ရွက်ရန်၊
- (ဈ) နိုင်ငံတော်၏ဖွံ့ဖြိုးတိုးတက်မှုစီမံကိန်းတိုင်းတွင် သဘာဝဘေးလျော့ပါးရေးအစီအမံများ ပါဝင်ရေး၊ ဘေးအန္တရာယ်လျော့ပါးရေးလုပ်ငန်းများ ထည့်သွင်းဆောင်ရွက်ရေးတို့ အတွက် ပူးပေါင်းဆောင်ရွက်ရန်၊
- (ည) သဘာဝဘေးစီမံခန့်ခွဲမှုလုပ်ငန်းများကို တိုင်းဒေသကြီး/ပြည်နယ်အလိုက် ဖြစ်ပွားလေ့ ရှိသော ဘေးအမျိုးအစား၊ ဖြစ်ပွားလေ့ရှိသောအချိန်ကာလ၊ ဒေသ၏အရင်းအမြစ်နှင့် ဒေသလိုအပ်ချက်များပေါ်မူတည်၍ ထိရောက်စွာအကောင်အထည်ဖော်နိုင်ရေးအတွက် တိုင်းဒေသကြီး/ပြည်နယ်များ၏ သဘာဝဘေးအန္တရာယ်ဆိုင်ရာ စီမံချက်များ၊ လုပ်ငန်း အစီအမံများရေးဆွဲရာတွင် လိုအပ်သောနည်းပညာ၊ ကျွမ်းကျင်မှု၊ ငွေကြေး၊ ပစ္စည်း စသည့် အရင်းအမြစ်များကို ညှိနှိုင်းဖြည့်ဆည်းပေးရန်၊

- (င) သဘာဝဘေးစီမံခန့်ခွဲမှုလုပ်ငန်းစဉ်များတွင် ပါဝင်ဆောင်ရွက်နေသူများ၏စွမ်းဆောင်ရည် မြှင့်မားတိုးတက်စေရေးအတွက်နည်းပညာ၊ ပစ္စည်းကိရိယာ၊ ငွေကြေးစသော အရင်းအမြစ် လိုအပ်ချက်များကို ဖြည့်ဆည်းပေးနိုင်ရန် လုပ်ငန်းကော်မတီများ၊ ပြည်တွင်းပြည်ပ အဖွဲ့အစည်းများနှင့် ချိတ်ဆက်ပံ့ပိုးဆောင်ရွက်ပေးရန်၊
- (ငှ) ဘေးဖြစ်ပွားမှုနှင့်ထိခိုက်ဆုံးရှုံးမှုအတိုင်းအတာအလိုက် အမျိုးသားကော်မတီရုံးဖွင့်လှစ် လုပ်ငန်းဆောင်ရွက်နိုင်ရေး၊ ရှေ့တန်းကွပ်ကဲမှုစခန်းများ ဖွင့်လှစ်နိုင်ရေးတို့အတွက် စီမံချက်ရေးဆွဲဆောင်ရွက်ရန်၊
- (ည) သဘာဝဘေးအန္တရာယ်လျော့ပါးရေးလုပ်ငန်းများနှင့်ပတ်သက်၍ နိုင်ငံတကာနည်းပညာ များစဉ်ဆက်မပြတ်ရရှိစေရန်အတွက် သဘာဝဘေးအန္တရာယ်စီမံခန့်ခွဲမှု သင်တန်း ကျောင်းနှင့် ပြည်တွင်း၊ ပြည်ပသင်တန်းကျောင်းများ၊ တက္ကသိုလ်များ၊ ချိတ်ဆက် ဆောင်ရွက်နိုင်ရေး စီမံဆောင်ရွက်ရန်၊
- (ပ) ကော်မတီ၏လုပ်ငန်းစီမံချက်ကို ခေတ်ကာလနှင့်လျော်ညီမှုရှိစေရေး အခါအားလျော်စွာ သုံးသပ်ပြင်ဆင်ဆောင်ရွက်ရန်၊
- (ဏ) ကော်မတီ၏လုပ်ငန်းဆောင်ရွက်ချက်များကို မှတ်တမ်းပြုစုထားရှိရန်နှင့် (၃)လတစ်ကြိမ် အစီရင်ခံစာကို အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီသို့ တင်ပြ သွားရန်၊
- (တ) အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှ အခါအားလျော်စွာ ပေးအပ်သည့်တာဝန်များကို ဆောင်ရွက်သွားရန်။



ဥက္ကဋ္ဌ(ကိုယ်စား)
စိုးအောင်
အတွင်းရေးမှူး

အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီ

စာအမှတ်၊ ၁-၅ / ၄၀ (က) / ၀၁ ၈
ရက်စွဲ၊ ၂၀၁၆ ခုနှစ်၊ ဇူလိုင်လ ၂၅ ရက်